

தமிழ்நாடு பள்ளிக் கல்வி இணை இயக்குநரின் (பணியாளர் தொகுதி) செயல்முறைகள்
ந.க.எண். 62888/அ4/இ3/2023 நாள். 04.10.2023.

பொருள் : தமிழ்நாடு அமைச்சுப்பணி -தமிழ்நாடு அரசுப்பணியாளர் தேர்வாணையம் தொகுதி IV - இளநிலை உதவியாளர் / தட்டச்சர் / சுருக்கெழுத்து தட்டச்சர் (நிலை3) பதவிகளுக்கு தேர்வு செய்யப்பட்ட பணியாளர்கள் - 18.04.2023 நாளிட்ட மாண்பமை உச்சநீதிமன்ற தீர்ப்பாணையை செயலாக்கம் செய்தது - திருத்திய பணிமூப்பு பட்டியல் பெறப்பட்டு சார்ந்த பணியாளர்களுக்கு சார்பு செய்தமை - 15.03.2012 ஆம் ஆண்டு முதல் 15.03.2022 ஆம் ஆண்டு வரை தற்காலிக திருத்திய பணிமூப்பு பட்டியல் தயார் செய்தது - வெளியிடுதல் - நடவடிக்கை மேற்கொண்டு அறிக்கை கோருவது - தொடர்பாக.

- பார்வை :
1. The Hon'ble Supreme Court of India, order dated 18.04.2023 in Contempt petition (Civil) Diary No(s) 6415/2021 and other batch cases.
 2. தமிழ்நாடு பள்ளிக்கல்வி இணை இயக்குநரின் (பணியாளர்தொகுதி) செயல்முறைகள் ந.க.எண்.040770, 039235, 038733, 038731, 038668, 038682, 038800, 030740, 028563, 038828, 039803, 039799, 038492, 037473, 032704, 028371, 039860, 039240, 039238, மற்றும் 037366 /அ4/இ1/2023 நாள்.11.07.2023
 3. அரசுக்கடித எண்.5230612/மனிதவள மேலாண்மைத் துறை (S-Spl.)/2023 நாள்.31.08.2023, 07.09.2023 மற்றும் 14.09.2023.

பார்வை (1)ல் காணும் மாண்பமை உச்சநீதிமன்றத்தின் 18.04.2023 அன்றைய உத்தரவில் பின்வருமாறு தெரிவிக்கப்பட்டுள்ளது என அனைத்து மாவட்ட முதன்மைக்கல்வி அலுவலரின் கவனத்திற்கு கொண்டு வரப்படுகிறது.

"21. We therefore, direct the State Government to complete the exercise of finalizing the seniority lists of selection processes conducted after 10th March, 2003 on the basis of the principle that the seniority list shall be reckoned only on the basis of the merit as determined by the TNPSC in the selection process."

பார்வை(2)இல் காணும் செயல்முறைகளின் மூலமாக தமிழ்நாடு அரசுப் பணியாளர் தேர்வாணையம் மூலம் 2007 முதல் 2020 ஆம் ஆண்டு வரை தேர்வு செய்யப்பட்ட இளநிலை உதவியாளர் / தட்டச்சர் / சுருக்கெழுத்து தட்டச்சர் நிலை - 3 ஆகிய பதவிகளில் தேர்ந்தெடுக்கப்பட்டு பணிநியமனம் வழங்கப்பட்ட பணியாளர்களுக்கு மதிப்பெண் அடிப்படையில் திருத்திய பணிமூப்பு பட்டியல் அனைத்து மாவட்ட முதன்மைக்கல்வி அலுவலர்களுக்கு சம்பந்தப்பட்ட பணியாளர்களுக்கு சார்பு செய்யும் பொருட்டு அனுப்பி வைக்கப்பட்டது.

பார்வை(3)ல் காணும் அரசுக் கடிதத்தில் தெரிவிக்கப்பட்டுள்ள வழிமுறைகளின்படி, மாண்பும உச்சநீதிமன்ற ஆணைப்படி தமிழ்நாடு அரசுப்பணியாளர் தேர்வாணையம் தொகுதி IVல் 2006-2007 மற்றும் 2007, 2009 சிறப்புத் தேர்வு மூலம், 2007 - 2008 முதல் 2012 - 2013 வரை தெரிவு செய்யப்பட்டு உதவியாளராக பதவி உயர்வு வழங்கப்பட்டுள்ள பணியாளர்கள் சார்பாக 15.03.2012 முதல் 15.03.2022 வரை நிலவரப்படியான தேர்ந்தோர் பட்டியலிருந்து உதவியாளராக பதவி உயர்வு பெற்ற பணியாளர்களுக்கு தற்காலிக திருத்திய பணிமூப்பு பட்டியல் இவ்வியக்கத்தில் உள்ள ஆவணங்களின் அடிப்படையில் தயார் செய்து இத்துடன் இணைத்து அனுப்பப்படுகிறது.

இப்பொருள் சார்ந்து கீழ்க்கண்ட நடவடிக்கைகளை மேற்கொள்ளுமாறு மாவட்ட முதன்மைக்கல்வி அலுவலர்கள் அறிவுறுத்தப்படுகிறார்கள்.

1. மேற்காணும் பட்டியலினை தங்கள் நிருவாக வரம்பிற்குட்பட்ட அனைத்து அலுவலகங்கள் மற்றும் உயர்/மேல்நிலைபள்ளிகளுக்கு உடன் சார்பு செய்து அனைத்து அலுவலகங்களின் தகவல் பலகையிலும் இத்தற்காலிக திருத்திய பணிமூப்பு பட்டியல் காட்சிப்படுத்தப்பட வேண்டும்.
2. இத்தற்காலிக திருத்திய பணிமூப்பு பட்டியலின்மீது பணியாளர்களால் வழங்கப்படும் பணிமூப்பு கோரிக்கைகள், ஆட்சேபனைகள் இருப்பின் அக்கோரிக்கைகளை பெற்று சுவர்ந்தாய்வு செய்து விதிகளின்படி தகுதி இருப்பின் மாவட்ட அளவில் தொகுத்து இவ்வியக்கத்திற்கு பரிந்துரைக்கப்பட வேண்டும்.
3. இத்தற்காலிக திருத்திய பணிமூப்பு பட்டியலில் பெயர் சேர்க்கை/ நீக்கம் (Relinquishment/இதர காரணங்களுக்காக பதவி உயர்வு வழங்கப்படாதது/ பணியாளரின் விவரத்தில் மாற்றம் இருப்பின் (பிறந்ததேதி, பணிவரன்முறை நாள், நியமன முறை) அவ்விவரங்களை மாவட்ட அளவில் தொகுத்து இவ்வியக்கத்திற்கு அனுப்பப்பட வேண்டும்.

4. தற்போது பதவி உயர்வு வழங்கப்பட்ட அறுதியிட்ட நாளிணைவிட முந்தைய அறுதியிட்ட நாளின் அடிப்படையில் முன்னுரிமை கோரும் பணியாளர்கள் அவ்வறுதியிட்ட நாளில் பதவி உயர்வு பெற தகுதி உள்ளனரா மற்றும் அண்ணார் மீது தமிழ்நாடு அரசுப் பணியாளர் (பணி நிபந்தனைகள்) சட்டம் 2016 பிரிவு 7ன்படி ஒழுங்கு நடவடிக்கை தண்டனை காலம் நிலுவை இருப்பின் அவ்விரமும், அவ்வாறு ஏதும் இல்லையெனில் இன்மை அறிக்கை ஆகிய விவரங்களை மாவட்ட அளவில் தொகுத்து இவ்வியக்கத்திற்கு அனுப்பப்பட வேண்டும்.
5. 15.03.2012 முதல் 15.03.2022 வரை பணிமூப்பு பட்டியலில் ஏற்கனவே முன்தேதியிட்டு பதவி உயர்வு பெற்ற பணியாளர்களின் விவரங்களை பெற்று ஆணை நகலுடன் இத்திருத்திய பணிமூப்பு பட்டியலில் சேர்த்திட மாவட்ட அளவில் தொகுத்து இவ்வியக்கத்திற்கு அனுப்பப்பட வேண்டும்.
6. 15.03.2012 முதல் 15.03.2022 வரை பணிமூப்பு பட்டியலில் இடம்பெற்று அப்பணியாளர்கள் 15.03.2012 முந்தைய பட்டியலுக்கு முன்தேதியிட்டு பதவி உயர்வு பெற்ற பணியாளர்களின் விவரங்களை பெற்று ஆணை நகலுடன் இத்திருத்திய பணிமூப்பு பட்டியலில் நீக்கம் செய்திட மாவட்ட அளவில் தொகுத்து இவ்வியக்கத்திற்கு அனுப்பப்பட வேண்டும்.
7. இத்தற்காலிக திருத்திய பணிமூப்பு பட்டியலில் உள்ள பணியாளர்கள் தற்போது இறப்பு/ஓய்வு/பணிதூறப்பு/பணிநீக்கம்/வேறுதுறைக்கு மாறுதல் மற்றும் இதர காரணங்களால் தற்போது இத்துறையில் பணிபுரியவில்லை என்றால் அவ்விரங்களை தெரிவிக்கப்பட வேண்டும்.

சம்பந்தப்பட்ட பணியாளர்களிடமிருந்து நேரடியாக பெறப்படும் கோரிக்கைகள் ஏற்க இயலாது எனவும் அனைத்து பணிமூப்பு கோரிக்கைகளும்/ ஆட்சேபனைகளும் மாவட்ட முதன்மைக்கல்வி அலுவலர்களால் பரிந்துரைக்கப்படும் கருத்துருக்களை மட்டுமே பரிசீலிக்கப்படும் என திட்டவட்டமாக தெரிவிக்கப்படுகிறது.

உதவியாளர் பதவியிலிருந்து இருக்கைப்பணி கண்காணிப்பாளர் பதவி உயர்வுக்கு இத்திருத்திய பணிமூப்பு பட்டியலின் படியே அடுத்தநிலை பதவி உயர்வு வழங்கப்படும் என்பதால் எந்தவொரு தகுதி பெற்ற பணியாளரும் திருத்திய பணிமூப்பு பட்டியலில் விடுபடவில்லை என்பதை மாவட்ட முதன்மைக்கல்வி அலுவலர் உறுதி செய்து கொள்ளுமாறு தெரிவிக்கப்படுகிறது.

மேலும், இப்பொருள் சார்ந்து துரித நடவடிக்கை மேற்கொண்டு சம்பந்தப்பட்ட முதன்மைக்கல்வி அலுவலகத்தில் அமைச்சுப் பணியாளர்கள் பணியமைப்பு கவனிக்கும் பிரிவு எழுத்தர் மூலம் நேரடியாக அனைத்து ஆவணங்கள் இணைப்புகளுடன் இவ்வியக்கத்திற்கு அனுப்பி வைக்க தெரிவிக்கப்படுகிறது.

இணைப்பு - 15.03.2012 ஆம் ஆண்டு முதல் 15.03.2022 ஆம் ஆண்டு வரை தற்காலிக திருத்திய பணிமூப்பு பட்டியல்

இணை இயக்குநர் (பணியாளர்தொகுதி)

பெறுநர் -

அனைத்து மாவட்ட முதன்மைக் கல்வி அலுவலர்கள்

04/03/2023

- படி : மாநில திட்ட இயக்குநர், ஒருங்கிணைந்த பள்ளிக்கல்வி, பேராசிரியர் அன்பழகன் கல்வி வளாகம் சென்னை - 6.
- படி : இயக்குநர், தொடக்கக் கல்வி இயக்ககம், பேராசிரியர் அன்பழகன் கல்வி வளாகம், சென்னை-6
- படி : இயக்குநர், தனியார் பள்ளிகள் இயக்ககம், பேராசிரியர் அன்பழகன் கல்வி வளாகம், சென்னை-6
- படி : செயலர், ஆசிரியர் தேர்வு வாரியம், பேராசிரியர் அன்பழகன் கல்வி வளாகம், சென்னை -6.
- படி : இயக்குநர், மாநில கல்வியியல் மற்றும் ஆராய்ச்சி நிறுவனம், பேராசிரியர் அன்பழகன் கல்வி வளாகம், சென்னை-6
- படி : இயக்குநர், பள்ளிசாரா மற்றும் வயதுவந்தோர் கல்வி இயக்ககம், பேராசிரியர் அன்பழகன் கல்வி வளாகம், சென்னை -6
- படி : இவ்வலுவலக 'அ2' பிரிவு.

தங்கள் இயக்ககம் சார்ந்த பணியாளர்களின் விவரங்கள் அனுப்பும் பொருட்டு பணிநிறுத்தப்படுகிறது.